

धर्मयात्रा को लेकर तैयारी जोरों पर

बीकानेर, (कासं)। भारतीय नववर्ष समारोह समिति की ओर से 19 मार्च को हिंदू नववर्ष पर धर्मयात्रा का आयोजन किया जायेगा। इस संबंध में सचन संपर्क अभियान जारी है।

समिति के अध्यक्ष गणेश बोधरा ने बताया कि शनिवार शाम उदयरामसर में सभा आयोजित कर ग्रामवासियों को धर्मयात्रा के लिए निर्मात्रण दिया गया। सभा को संबोधित करते हुए पूर्व यूआईटी चेयरमैन महावीर रांका ने कहा कि यह धर्मयात्रा जन-जन को जागरूक करेगी। अध्यक्ष गणेश बोधरा ने कहा कि भारतीय नव वर्ष समारोह समिति द्वारा चैत्र शुक्ल प्रतिपदा विक्रम संवत् 2083 को लेकर तैयारियां जोर-शोर से जारी है। उदयरामसर पूर्व सरपंच हेमंत सिंह यादव ने ग्रामीणों से धर्मयात्रा में शामिल होने का आह्वान किया। इस दौरान कैलाश पुरोहित, राकेश पुरोहित, गौरव यादव, नरेन्द्र सिंह राजपूत, दिनेश भाटी, जगदीश रैगर आदि मौजूद थे।

भारतीय नव वर्ष समारोह समिति की ओर से आगामी 19 मार्च को आयोजित नवसंवत्सर धर्मयात्रा को लेकर शहर में तैयारियां तेज हो गई हैं। समिति के पदाधिकारी विभिन्न क्षेत्रों में बैठकें और जनसंपर्क के माध्यम से समाज के विभिन्न वर्गों को इस आयोजन से जोड़ने में जुटे हुए हैं। हिंदू जागरण मंच द्वारा कार्यकर्ताओं को बैठक आयोजित की गई।

गैस सिलेंडर के विकल्प की तलाश में इंडक्शन चूल्हों की बिक्री बढ़ी

बीकानेर, (कासं)। शहर में घरेलू गैस सिलेंडरों की उपलब्धता को लेकर प्रशासन भले ही सब कुछ सामान्य होने का दावा कर रहा हो, लेकिन जमीनी हालात अलग कहानी बयां कर रहे हैं। गैस सिलेंडरों की समय पर डिलीवरी नहीं मिलने से परेशान उपभोक्ता अब तेजी से इंडक्शन चूल्हों की ओर रूख कर रहे हैं।

इस बीच जिला रसद विभाग बीकानेर के निर्देश पर प्रवर्तन जांच दल ने रूढ़ भारत गैस एजेंसी का निरीक्षण कर एलपीजी गैस आपूर्ति व्यवस्था की जांच की। अधिकारियों ने दावा किया कि एजेंसी पर किसी प्रकार की भीड़ नहीं थी और उपभोक्ताओं को समय पर सिलेंडर की डिलीवरी मिल रही है। जिला रसद अधिकारी नरेश शर्मा के निर्देश पर प्रवर्तन दल शहर में घरेलू गैस सिलेंडरों के दुरुपयोग, कालाबाजारी और अवैध रिफिलिंग के खिलाफ भी कार्रवाई कर रहा है।

हालांकि बाजार की तस्वीर प्रशासनिक दावों से अलग नजर आती है। कोटगैट और दाऊजी रोड क्षेत्र में इलेक्ट्रिक कुकानों पर इंडक्शन चूल्हों

बीकानेर, (कासं)। रसद विभाग के प्रवर्तन दल एवं पुलिस टीम द्वारा शनिवार देर रात संयुक्त रूप से जम्भेश्वर नगर स्थित जसनाथ जी की बगीची के पास छापेमारी कर मौके से 56 घरेलू एलपीजी गैस सिलेंडर, एक इलेक्ट्रिक कांटा तथा

■ **रसद विभाग के प्रवर्तन दल एवं पुलिस टीम द्वारा शनिवार देर रात संयुक्त रूप से जम्भेश्वर नगर स्थित जसनाथ जी की बगीची के पास छापेमारी कर मौके से 56 घरेलू एलपीजी गैस सिलेंडर जब्त किए**

गैस रिफिलिंग मशीन जब्त की गई। इसके अतिरिक्त अवैध गतिविधियों में प्रयुक्त महिंद्रा बोलरो पिकअप वाहन को भी जब्त किया गया।



रसद विभाग के प्रवर्तन दल एवं पुलिस टीम ने अवैध गैस रिफिलिंग पर कार्रवाई कर 56 घरेलू एलपीजी सिलेंडर व बोलरो पिकअप को जब्त किया।

जिला रसद अधिकारी नरेश शर्मा ने बताया कि कार्रवाई के दौरान एक बाड़े में अवैध रूप से घरेलू गैस सिलेंडरों का भंडारण तथा रिफिलिंग की जा रही थी। जब्त किए गए सिलेंडरों में इंडेन के 43, एचपी के 2 तथा भारत गैस के 11 सिलेंडर शामिल हैं। मामले में संबंधित व्यक्ति को पहचान विष्णु बिश्नोई के रूप में हुई है। जिला रसद अधिकारी ने बताया कि कार्रवाई के

दौरान जब्त किए गए सिलेंडरों को वैध मगराम गैस एजेंसी बीकानेर के सुपुर्द किया गया है। जबकि बोलरो पिकअप वाहन को नयाशहर पुलिस थाना के सुपुर्द किया गया है। प्रकरण में आवश्यक वस्तु अधिनियम, 1955 के तहत धारा 6 ए में जिला कलेक्टर न्यायालय में परिवार प्रस्तुत कर नियमानुसार अग्रिम कार्रवाई की जायेगी। जिला रसद अधिकारी ने बताया

कि जिले में जिला कलेक्टर के निर्देशानुसार गठित प्रवर्तन दल द्वारा अवैध गैस भंडारण, घरेलू गैस सिलेंडरों के दुरुपयोग तथा अवैध रिफिलिंग के विरुद्ध लगातार कार्रवाई की जा रही है। घरेलू गैस सिलेंडरों का अवैध भंडारण अथवा व्यावसायिक उपयोग पाये जाने पर संबंधित व्यक्तियों के विरुद्ध सख्त एवं प्रभावी कार्रवाई की जायेगी।

श्याम जांगिड़ को चुन्नीलाल सोमानी कथा पुरस्कार

श्रीङ्गरगढ़, (कासं)। प्रसिद्ध कथाकार श्याम जांगिड़ को संस्कृति भवन के प्रांगण में रविवार को चुन्नीलाल सोमानी राजस्थानी कथा पुरस्कार प्रदान किया गया। पुरस्कार के अंतर्गत उन्हें शॉल-श्रीफल तथा 31 हजार रुपये की राशि प्रदान की गई।

समारोह को संबोधित करते हुए राजस्थानी भा. सा. एवं संस्कृति अकादमी के पूर्व अध्यक्ष श्याम महर्षि ने कहा कि समाज द्वारा साहित्यकारों को सम्मानित करने की परम्परा भारत में पूर्व काल से रही है। सरकारी संस्थाओं की बजाय समाज द्वारा दिए जाने वाले पुरस्कार अधिक विश्वसनीय रहे हैं। उन्होंने श्याम जांगिड़ के लेखन को यथार्थ से ओतप्रोत बताया।

समारोह के मुख्य अतिथि डॉ हरिमोहन सारस्वत ने कहा कि राजस्थानी का लेखक सेवा भावना से प्रेरित होकर लेखन करता है। उसे उससे अर्थ की प्राप्ति नहीं होती। राजस्थानी भाषा की श्रिता सरकार से पहले यहां के वाशिंगटो को करनी होगी। अन्यथा उनको हद पहचान कर हजारों वर्षों से निर्मित हुई है, नष्ट हो जायेगी।

पश्चिमी विक्षोभ का असर, हल्की बूदाबांदी

हनुमानगढ़, (कासं)। जिले में नए पश्चिमी विक्षोभ का असर शनिवार देर रात से दिखना शुरू हो गया। रात के समय कई स्थानों पर बादलों की गड़गड़ाहट के साथ बिजली चमकती रही। रविवार सुबह जिला मुख्यालय पर कुछ मिनट के लिए हल्की बूदाबांदी दर्ज की गई, जिससे मौसम में बदलाव महसूस किया गया।

बूदाबांदी के बाद दिनभर आसमान में बादलों और धूप के बीच आंख मिचौली का दौर चलता रहा। जिले के अन्य इलाकों से भी हल्की बूदाबांदी की सूचना मिली है। पिछले कई दिनों से पड़ रही तेज धूप और बढ़ती गर्मी के बीच मौसम में आये इस परिवर्तन से लोगों को कुछ राहत मिली है। मौसम में आये इस बदलाव का असर तापमान पर भी पड़ने की संभावना है। मौसम विभाग के पूर्वानुमान के अनुसार तापमान में हल्की गिरावट दर्ज हो सकती है। रविवार को जिले में अधिकतम तापमान लगभग 34 डिग्री सेल्सियस और न्यूनतम तापमान 19 डिग्री सेल्सियस के आसपास रहने का अनुमान है।

मौसम विज्ञान केन्द्र जयपुर ने

रोडवेज-लोक परिवहन बस स्टाफ में मारपीट

श्रीगंगानगर, (कासं)। जिले के करणपुर बस स्टैंड पर रोडवेज बस के स्टाफ से मारपीट का मामला सामने आया है। आरोप है कि लोक परिवहन बस के मालिक और उसके भतीजे ने रोडवेज ड्राइवर और कंडक्टर के साथ मारपीट की।

घटना का वीडियो भी सामने आया है। पीड़ित स्टाफ ने करणपुर थाने में शिकायत दी है और बताया कि बस खड़ी करने और सवारियां बैठाने को लेकर विवाद हुआ था। शिकायत के अनुसार रविवार सुबह करीब 7 बजकर 20 मिनट पर जिंदी बस सर्विस का मालिक और उसका भतीजा सोनू बस के ड्राइवर और कंडक्टर के साथ बस स्टैंड पहुंचे। आरोप है कि उन्होंने रोडवेज बस को रवाना नहीं होने दिया और विवाद शुरू कर दिया।

पीड़ित स्टाफ का आरोप है कि इसके बाद दोनों आरोपियों ने रोडवेज बस के ड्राइवर और कंडक्टर के साथ मारपीट की। घटना के दौरान बस स्टैंड पर झगड़े का वीडियो भी सामने आया है जिसमें दोनों पक्ष आपस में विवाद करते हुए दिखाई दे रहे हैं।

सार-समाचार

आधुनिक जिम सेंटर का शुभारंभ



विधायक सिद्धि कुमारी ने डॉ. करणी सिंह स्टेडियम में आधुनिक जिम सेंटर का शुभारंभ किया।

बीकानेर, (कासं)। डॉ. करणी सिंह स्टेडियम में आधुनिक जिम सेंटर का शुभारंभ रविवार को बीकानेर पूर्व विधानसभा की विधायक सिद्धि कुमारी के कर कमलों द्वारा किया गया। इस अवसर पर कोषाधिकारी धीरज जोशी, जिला खेल अधिकारी सुरेंद्र हर्ष, माणक व्यास, भवानानाम (पूर्व राष्ट्रीय खिलाड़ी) सहित बड़ी संख्या में खेल प्रेमी और खिलाड़ी उपस्थित रहे। उद्घाटन समारोह को संबोधित करते हुए विधायक सुश्री सिद्धि कुमारी ने कहा कि यह स्थान हमारे पूर्वज महाराजा डॉ. करणी सिंह की भूमि है और यहां आधुनिक जिम सेंटर का प्रारंभ होना बीकानेर के लिए ऐतिहासिक और गौरवपूर्ण क्षण है। उन्होंने कहा कि आज के समय में खेलों के साथ शारीरिक फिटनेस भी उतनी ही महत्वपूर्ण है। इस जिम सेंटर के माध्यम से युवाओं और खिलाड़ियों में फिटनेस के प्रति जागरूकता बढ़ेगी तथा वे बेहतर प्रदर्शन कर सकेंगे। उन्होंने युवाओं से आह्वान किया कि खेलों को अपने जीवन का हिस्सा बनाएं, नियमित व्यायाम करें और अधिक से अधिक संख्या में इस जिम सेंटर का उपयोग कर अपने शरीर को स्वस्थ और मजबूत बनाएं। उन्होंने कहा कि स्वस्थ युवा ही देश और समाज की सबसे बड़ी ताकत होते हैं। जिला खेल अधिकारी सुरेंद्र हर्ष ने बताया कि इस जिम सेंटर से खिलाड़ियों को अपनी फिटनेस, ताकत और स्टैमिना बढ़ाने में काफी मदद मिलेगी। विभाग द्वारा इसे व्यवस्थित और सुचारु रूप से संचालित किया जाएगा ताकि यहां आने वाले खिलाड़ी नियमित प्रशिक्षण लेकर अपने खेल प्रदर्शन को बेहतर बना सकें। उन्होंने कहा कि खेलों के क्षेत्र में आगे बढ़ने के लिए फिटनेस सबसे महत्वपूर्ण आधार है और यह जिम सेंटर खिलाड़ियों के लिए एक मजबूत मंच साबित होगा।

साइक्लिंग के प्रति किया जागरूक



कलेक्टर नम्रता वृष्णि ने संडे ऑन साइकिल कार्यक्रम में युवाओं को हरी झण्डा दिखाकर रवाना किया।

बीकानेर, (कासं)। भारत सरकार के फिट इंडिया मूवमेंट के अंतर्गत रविवार को जिला मुख्यालय पर 'संडे ऑन साइकिल' कार्यक्रम का 17 वॉ संस्करण उत्साहपूर्वक आयोजित किया गया। साइकिल रैली का शुभारंभ जिला कलेक्टर नम्रता वृष्णि ने हरी झंडी दिखाकर किया। इस अवसर पर पुलिस अधीक्षक कावेन्द्र सिंह सागर, नगर निगम आयुक्त मयंक मनीष तथा जीएसटी विभाग की संयुक्त आयुक्त चित्रा सिंह भी उपस्थित रहे। जिला साइकिलिंग संघ के सचिव सुरेंद्र कुकणा ने बताया कि साइकिल रैली प्रातः 7.30 बजे राजकीय पॉलिटेक्निक महाविद्यालय से प्रारंभ होकर महाराजा गंगासिंह महाविद्यालय तक आयोजित की गई। रैली में युवाओं, खेल प्रेमियों तथा आम नागरिकों ने उत्साहपूर्वक भाग लिया। कार्यक्रम का उद्देश्य नागरिकों को स्वस्थ जीवनशैली अपनाने तथा साइकिलिंग के प्रति जागरूक करना रहा। कुकणा ने बताया कि अतिथियों ने प्रतिभागियों को फिट रहने, साइकिलिंग को अपनी दिनचर्या का हिस्सा बनाने तथा पर्यावरण संरक्षण में सक्रिय योगदान देने के लिए प्रेरित किया। प्रतिभागियों ने पूरे उत्साह के साथ साइकिल रैली में भाग लेते हुए 'फिटनेस की डोज, आधा घंटा रोज' का संदेश दिया। कुकणा ने बताया कि जिला मुख्यालय पर प्रत्येक रविवार को 'संडे ऑन साइकिल' कार्यक्रम आयोजित किया जा रहा है। इसके माध्यम से आमजन को नियमित साइकिलिंग अपनाने, स्वस्थ जीवनशैली बनाए रखने तथा पर्यावरण संरक्षण के प्रति जागरूक किया जाता है। इस अवसर पर अंतरराष्ट्रीय साइकिलस्ट दयालाराम, जिला खेल अधिकारी सुरेंद्र हर्ष, पॉलिटेक्निक कॉलेज के खेल विभाग अधिकारी शंकरलाल प्रजापत, जेटाराम गाट, मुनीराम गोदार, एनएलसी अधिकारी राजेश चौधरी, बरितराम बिश्नोई, फूड सेफ्टी अधिकारी सुरेंद्र, पैमाराम मेहरिया, रामप्रसाद लॉयल, धर्मराम, अजय साह सहित अनेक गणमान्य नागरिक मौजूद थे।

प्रिया राठी जिला अध्यक्ष बनी

नोखा, (कासं)। माहेश्वरी महिला मंडल की जिला कार्यकारिणी की रविवार को एक बैठक आयोजित की गई। इसमें नोखा की प्रिया राठी को सर्वसम्मति से जिला अध्यक्ष चुना गया। दूरगामी की भारती डागा को सचिव और बीकानेर की ज्योति दगडू को कोषाध्यक्ष पद पर नियुक्त किया गया है। चुनाव कार्यक्रम लता मूंदड़ा और मोनिका पचीसिया के नेतृत्व में संपन्न हुआ। इस अवसर पर प्रदेश अध्यक्ष निशा झंवर, प्रदेश सचिव राधेवी करनानी, पूर्व जिला अध्यक्ष कंचन राठी, जिला सचिव विवा बिहानी, बघामणी चितलंगी, नोखा की नवनिर्वाचित अध्यक्ष लक्ष्मी बाहेठी, उर्मिला तापडिया, सरोज राठी और मैना तापडिया सहित कई गणमान्य सदस्य उपस्थित रहे। सुषमा बजाज ने बताया कि सभी ने नवनिर्वाचित पदाधिकारियों को बधाई दी और आगामी कार्यक्रमों पर चर्चा की।

पं. दीनदयाल उपाध्याय प्रशिक्षण महाअभियान

बीकानेर, (कासं)। भारतीय जनता पार्टी के पंडित दीनदयाल उपाध्याय प्रशिक्षण महाअभियान-2026 के अंतर्गत गंगाशहर मंडल का दो दिवसीय प्रशिक्षण वर्ग 14 मार्च से प्रारंभ होकर 15 मार्च को समापन के साथ संपन्न हुआ।

केंद्रीय मंत्री अर्जुनराम मेघवाल ने वर्चुअल रूप से इस मंडल प्रशिक्षण वर्ग में भाग लिया व अपनी बात वर्ग के प्रत्येक कार्यकर्ता तक पहुंचाई। कार्यक्रम में मुख्य अतिथि के रूप में बीकानेर पूर्व विधायक सिद्धि कुमारी, बीकानेर जिला प्रभारी ओम सारस्वत, जिलाध्यक्ष सुमन छाजेड, विजय आचार्य, मोहन सुरगणा, श्याम सिंह हाडला, नारायण चौपड़ा, मंडल अध्यक्ष प्रकाश मेघवाल सहित अनेक पदाधिकारी व कार्यकर्ता मौजूद थे। जिला मीडिया संयोजक कमल

गहलोत ने बताया कि प्रशिक्षण शिविर की शुरूआत 14 मार्च को उद्घाटन सत्र एवं अतिथियों के स्वागत के साथ हुई। इसके बाद आयोजित प्रथम सत्र में दो वक्ताओं ने अपने विचार व्यक्त किए। प्रथम वक्ता के रूप में भाजपा जिलाध्यक्ष सुमन छाजेड ने 'इतिहास एवं विकास' विषय पर उद्बोधन देते हुए संपन्न के इतिहास तथा विकास की दिशा में किए गए कार्यों पर प्रकाश डाला। दूसरे वक्ता के रूप में विजय जी आचार्य ने 'वैचारिक अधिष्ठान' विषय पर अपने विचार रखते हुए भारतीय जनता पार्टी की विचारधारा, संगठनात्मक मूल्यों और कार्यकर्ताओं की भूमिका पर विस्तार से मार्गदर्शन दिया। 15 मार्च को प्रशिक्षण वर्ग के विभिन्न विषयों पर सत्र आयोजित किए गए। तीसरा सत्र 'सरकार की उपलब्धियां' विषय पर रहा।

स्कॉर्पियो पलटने से पांच-छह युवक घायल

नापासर, (कासं)। नापासर थाना क्षेत्र के देशनोक रोड पर कल्याणसर के पास देर शाम एक स्कॉर्पियो अनियंत्रित होकर पलट गई। इस हादसे में गाड़ी में सवार 5 से 6 युवक घायल हो गए। सभी घायलों को उपचार के लिए बीकानेर के पीबीएम अस्पताल के ट्रामा सेंटर भेजा गया है।

थानाधिकारी सुषमा शेखावत ने बताया कि स्कॉर्पियो में सवार युवक बीकानेर से एक शादी समारोह में शामिल होने जा रहे थे। रास्ते में अचानक एक पशु सड़क पर आ गया, जिससे चालक गाड़ी पर नियंत्रण नहीं रख पाया। अनियंत्रित स्कॉर्पियो सड़क से नीचे उतर गई और पास की बाड़ को तोड़ते हुए पलट गई। दुर्घटना की सूचना मिलते ही एएसआई जगदीश कुमार पुलिस जाते के साथ मौके पर पहुंचे।

चैत्र नवरात्र 19 से, ब्रह्म और सर्वार्थ सिद्धि का शुभ संयोग

बीकानेर, (कासं)। चैत्र नवरात्र 19 से शुरू होकर 27 मार्च को समापन होगा। नवरात्र धार्मिक-आध्यात्मिक और शैक्षणिक गतिविधियों के लिए अनुकूल रवि योग भी रहेगा प्रभावी। वर्षा बाद ऐसा संयोग बन रहा जब अमावस्या तिथि में कलश स्थापना होगी। 19 मार्च को शुक्ल और ब्रह्म का विशेष संयोग भी बन रहा, जिसे अत्यंत शुभ माना जाता है।

इस बार चैत्र नवरात्र बेहद फलदायी रहेगा। क्योंकि प्रतिपदा नहीं बल्कि अमावस्या तिथि में घर कलश स्थापना के साथ देवी की आराधना शुरू होगी। खास ये है कि प्रतिपदा तिथि की हानि के बाद भी नवरात्र पूरे नौ दिन की होगी। दुर्गा अष्टमी और राम नवमी एक ही दिन रहेगी जो एक शक्तिशाली संयोग है।

■ **वर्षा बाद ऐसा संयोग बन रहा जब अमावस्या तिथि में कलश स्थापना होगी। 19 मार्च को शुक्ल और ब्रह्म का विशेष संयोग भी बन रहा, जिसे अत्यंत शुभ माना जाता है**

धार्मिक आध्यात्मिक गतिविधियों के लिए अनुकूल रवि योग भी इस दौरान प्रभावी रहेगा, जिससे धर्म का प्रसार होगा।

ज्योतिर्विद पंडित अनुसार चैत्र यानी वासंतिक नवरात्र में माता भगवती इस वर्ष डोला अर्थात् पालकी पर सवार होकर आयेगी। माता का वाहन एक हाथी होगा जो अत्यंत शुभ माना जाता है। इसे भगवान गणेश का स्वरूप भी माना जाता है। वासंतिक नवरात्र के साथ नव संवत्सर 2083 यानी हिन्दू नववर्ष भी प्रारंभ होगा। इस नवरात्र के साथ रौद्र नामक नवसंवत्सर का भी आरंभ 19 मार्च से होगा। इस नव संवत्सर के राजा गुरु एवं मंत्री मंगल होंगे।

आमजन के सुख, सफलता, प्रगति तथा शांति में स्थिरता रहेगी लेकिन धर्म, पुण्य की दृष्टिसे यह पर्व शुभ रहेगा। माता का प्रस्थान शुक्रवार को होने से उनका वाहन हाथी रहेगा। इससे अच्छी बारिश तथा शुभ-समृद्धि में वृद्धि की स्थिति बनेगी।

सरसों और चना की एमएसपी पर खरीद जल्द

बीकानेर, (कासं)। रबी सीजन 2026-27 में किसानों को उनकी फसल का उचित मूल्य दिलाने के लिए सरसों और चना की समर्थन मूल्य पर खरीद प्रक्रिया जल्द शुरू की जायेगी। इसके लिए 20 मार्च से किसानों का पंजीयन प्रारंभ किया जाएगा, जिससे वे अपनी उपज को न्यूनतम समर्थन मूल्य (एमएसपी) पर बेच सकेंगे। यह खरीद प्रक्रिया राजफेड द्वारा संचालित की जायेगी, जिसे भारत सरकार से स्वीकृति प्राप्त हो चुकी है।

केंद्रीय अधिकारी शिशुपाल सिंह ने बताया कि किसान 20 मार्च से ब्यूआर कोड स्कैन करके या ई-मिन्न-केन्द्र के माध्यम से अपना पंजीयन करवा सकते हैं। खरीद व्यवस्था को सुचारु बनाने के लिए बीकानेर जिला में सरसों और चना के लिए 31 खरीद केंद्र तथा चूक जिलों में 11 खरीद केंद्र स्वीकृत किए गए हैं। इस प्रकार दोनों जिलों में कुल 42 खरीद केंद्रों पर किसानों से फसल खरीदी जायेगी।

भीमसेन चौधरी को पुण्यतिथि पर याद किया

बीकानेर, (कासं)। पूर्व मंत्री स्व. भीमसेन चौधरी की 26 वीं पुण्यतिथि के अवसर पर बीकानेर जिला मुख्यालय स्थित महारानी किशोरी देवी बालिका विद्यालय परिसर में बने प्रेरणा स्थल पर सर्वधर्म प्रार्थना सभा और पुष्पांजलि कार्यक्रम आयोजित किया गया। इस दौरान जनप्रतिनिधियों, समाजसेवियों और गणमान्य नागरिकों ने पुष्पांजलि अर्पित कर श्रद्धापूर्वक नमन किया तथा उनके द्वारा किए गए जनसेवा के कार्यों को याद किया।

कार्यक्रम को संबोधित करते हुए पूर्व मंत्री वीरेंद्र बेनीवाल ने कहा कि भीमसेन चौधरी सामाजिक समरसता के प्रतीक और किसानों के सच्चे हितैषी थे। उन्होंने अपने पूरे जीवन में गांव, गरीब और किसान के उत्थान के लिए कार्य किया। बेनीवाल ने कहा कि भीमसेन चौधरी ने लुण्ठकरसर विधानसभा क्षेत्र का छह बार प्रतिनिधित्व करते हुए मरुधरा में किसानों की आर्थिक स्थिति मजबूत

करने के लिए जीवनपर्यंत कार्य किए। उन्होंने कहा कि दूरदर्शन लिफ्ट नहर परियोजना उनकी क्वेरसिटी सोच का परिणाम है, जिसके माध्यम से नहर का पानी लिफ्ट कर खेतों तक पहुंचाने का कार्य संभव हुआ। इसके साथ ही उरमूल डेयरी की स्थापना कर उन्होंने गांव-ढाणों तक पशुपालकों को समाजसेवियों और गणमान्य नागरिकों से आर्थिक रूप से सशक्त बनाने में महत्वपूर्ण भूमिका निभाई। विधायक, मंत्री, जिला प्रमुख और डेयरी संस्थापक के रूप में उन्होंने हमेशा गांव और गरीबों को समर्थन को प्राथमिकता दी। कार्यक्रम के दौरान उपस्थित सभी लोगों ने दो मिनट का मौन रखकर भीमसेन चौधरी को श्रद्धांजलि अर्पित की। इस अवसर पर प्रदेश कांग्रेस सचिव रघुवेंद्र मिर्धा, कांग्रेससेवादा के राष्ट्रीय चुनाव सचिव कमल कुलरा, प्रदेश कांग्रेस सचिव शिवलाल गोदार, कांग्रेस महिला प्रकोष्ठ की प्रदेश उपाध्यक्ष शर्मिला पंचारिया मौजूद थे।

बीकानेर, (कासं)। राजस्थान दिवस समारोह-2026 के अंतर्गत रविवार को जिला मुख्यालय पर 'रन फॉर विकसित राजस्थान' का आयोजन उत्साहपूर्वक किया गया। पॉलिटेक्निक कॉलेज परिसर से दौड़ को आईजी पुलिस ओमप्रकाश, जिला कलेक्टर नम्रता वृष्णि तथा पुलिस अधीक्षक कावेन्द्र सागर ने हरी झंडी दिखाकर रवाना किया।

इस अवसर पर जिला कलेक्टर नम्रता वृष्णि ने कहा कि जिला प्रशासन द्वारा खेल विभाग, नगर निगम, शिक्षा विभाग सहित विभिन्न विभागों के समन्वय से आयोजित इस कार्यक्रम का उद्देश्य आमजन को स्वस्थ जीवनशैली के प्रति जागरूक करना तथा विकसित राजस्थान के संकल्प को जन-जन तक पहुंचाना है। दौड़ का शुभारंभ प्रातः 7:15 बजे पॉलिटेक्निक कॉलेज से हुआ। निर्धारित मार्ग के



बीकानेर रेंज आईजी ओमप्रकाश व जिला कलेक्टर नम्रता वृष्णि तथा पुलिस अधीक्षक कावेन्द्र सागर ने हरी झंडी दिखाकर रवाना किया।

अनुसार यह रन पॉलिटेक्निक कॉलेज से पंचशती सर्किल, ब्रह्मकुमारी सर्किल और मेडिकल कॉलेज सर्किल होते हुए

पुनः पॉलिटेक्निक कॉलेज पहुंचकर संपन्न हुई। कार्यक्रम में युवाओं, महिलाओं, छात्र-छात्राओं और

खिलाड़ियों ने उत्साहपूर्वक भाग लिया। इस अवसर पर नगर निगम आयुक्त मयंक मनीष, बीकानेर विकास